
פארזייט אין װאָרט 


װועגן שמועל האלקינען און זײַן שאפן 


בלויז וועגן דעם, װאָס גרויס איז, 
לוינט צו קלערן. 
א. ב לאָק 


,מײַן װאָרט -- מײַן ערד ביסטו, אין דיר פארזייט בין איף אינגאנצן", -- אזוי 
זאָגט וועגן זיך שמועל האלקין אין איינער א ליד זײַנער. און בעעמעס, האלקין 
איז פארזייט און אופגעגאנגען אין װאָרט, אין דיכטונג. ער איז געווען א פּאָעט 
לוט דער נאטור און ארט דענקען, לויט זײַן בארוף און מעהוס. אָן דיכטונג האָט 
בא אים דאָס לעבן קיין לעבן ניט געהייסן. 

האלקין האָט זיך אנטפּלעקט אלס דיכטער אין א ביז גאָר שטורמישער צײַט, 
אין די ערשטע יאָרן פון דער אָקטיאבערירעװאָליציע. אָבער געקומען איז ער 
מיט זײַן װאָרט צום פאָלק אָן טומל און ראש, באשיידן און מיט אן אָפן הארץ 
אלס טיפער אויסדריקער פון זײַנע שטימונגען און מאכשאָוועס. 

דערפון טאקע קומען זײַנע, װאָלט איך געזאָגט, צאװואָע-פערזן: 


אָן מיר, װוען איר װעט זײַן דאָ אף דער וועלט, 
פאר די, װאָס ס'וועט מײַן אָנדענק בלײַבן טײַער, 
מיך מעסטן זאָלט איר נאָר מיט יענעם פּײַער, 
װאָס האָט דורך שאָטן-טעג מײַן וועג באהעלט. 


שמועל האלקין האָט געהאט טאלאנט צו זײַן גרויס און איז געװען גרויס, 
װײַל ער האָט געהאט טאלאנט. און פּונקט װי דער מערקװירדיקער רוסישער 
דיכטער אלעקסאנדער בלאָק, האָט אויך דער מערקװירדיקער ייִדישער דיכטער 
מיט רעכט געקאָנט זאָגן: עס לוינט צו קלערן בלויז װעגן דעם, װאָס גרויס איזי 
די אייגנארטיקײַט פון האלקינס טאלאנט איז באשטאנען אין דעם, װאָס אין סאמע, 
דוכט זיך, קלײיניקײַטן פלעגט ער אופדעקן פּלאסטן פון װיכטיקסטן באטײַט. צו 
װאָס זײַן װאָרט האָט זיך נאָר צוגערירט, צו א נאטור-בילד צי צו א סאָציאלן 
פאקט, איז עס אין זײַנע פּאָעטישע פארוואנדלונגען געװאָרן עכט און גרויסארטיק. 
אזא איז שוין געװוען די טעווע פון זײַן דיכטערישער ריִע און געהער. 

האלקינס קינסטלערישע נאטור האָט זיך, װי ער דערציילט, לעכאטכילע אנטי 
פּלעקט אין מאָלערײַ. און דאָך האָט אים געצויגן צו קלאנג און טראף, װי ער 
װאָלט געפילט, אז װאָרט טראָגט פאר אים מער מעגלעכקײַטן, אײדער פארב, 
אויסצודריקן זײַנע געפילן און ראיוינעס. דער יונגער קינסטלער לעבט זיך אויס 
א געוויסע צײַט אין דער צװיי-איײיניקײַט פון קאָליר און קלאנג. 

צו די ערשטע ליטערארישע פּרוּוון זײַנע געהערט א דראמע ועגן פּלײטים 
אין דער ערשטער וועלט-מילכאָמע. דעם דראנג און ווילן אופצודעקן אין דיאלאָג 
די אינערלעכע וװעלט פונעם מענטשן פארהיט ער אין זיך און װעט שפּעטער 
רעאליזירן אין זײַנע רײַפע קינסטלערישע יאָרן. דערװײַל איזן אים אכצן אאָר, 
רוסלאנד לעבט איבער א צײַט פון גרויסע אופטרייסלונגען. דער אימפּעריַאליסטי 
שער קריג האָט אופגעדעקט די נישטיקײַט פונעם צאריזם, די מעסירעסנעפעשדיקע 
גרײטקײַט פונעם רוסלענדישן פּראַלעטאריאט אף א רעװאָליוציאָנערן אויפן אופ- 
רײַסן די סאָציאלע סיסטעם פון שקלאפערײַ און עקספּלואטאציע. דער יונגער האל- 
קין האָט מאמעש מיט אלע כושים דערפילט דעם הייסן אָטעם פון דער צײַט. 
מיט א פּאָר כאדאָשים פאר דעם אופברויז פון דער אָקטיאבֿערירעװאָליוציע גע" 
זעגנט ער זיך מיט זײַן קליינער היײימשטאָט און לאָזט זיך ,אין דער גרױיסער 
וועלט ארײַן", פריִער קיין קיעוו, דערנאָך קיין יעקאטערינאָסלאוו (הײַנט דניעפּראָי 
פּעטראָװסק). דאָ טרעפט ער זיך מיט א גרופּע קרעפטיקע דיכטער -- פּערעץ 
מארקיש, מיכאיל סװעטלאָוו, מיכאיל גאָלאָדני, כאנע לעווין, און טאקע אין זייער 
סוויווע גיט ער ענדגילטיק אָפּ די בכוירע דער ליטעראטור. אין 1922 יאָר פאָרט 
ער אריבער קיין מאָסקװע, װוּ זײַן װוּנדערבארער פּאָעטישער און דראמאטורגיי 
שער טאלאנט האָט זיך אנטפּלעקט אין דער פולער מאָס. 

איינע פון האלקינס האסכאָלעילידער ,פון פארגאנגענעם" (1920) האלט סאכאקל 
אכט שורעס, על איך זיך דערלויבן זיי דאָ צו ברענגען 


די ליפּן באם טאטן, װי עמעצן בענטשט ער, 

די אויגן צום הארט-גרינעם מײַרעו געהויבן; 

דעם טויטיקאלטן פאָרהאנג ער הייבט אוף פון פענצטער, 
װוישט אויס מיט די פינגער פארלאָפענע שויבן.. 

צוויי שטערן -- צוויי נאָדלען אין הימל פארשטאָכן, 
באזילבערטע בלאָטעס צעגרײַזלען די זשאבעס, 

אוי, זאָל מען דעם טישטעך ניט לייגן דעם װאָכיקן - 
זאָל דאָ נאָך פארבלײַבן א זייכער פון שאבעסי. 


שוין אין די ערשטע לידער האלקינס איז ניט שװער אײַנצוזען, אז ער איז 
געקניפּט און געבונדן מיט די גײַסטיקע אויצרעס פון אונדזער אמאָל, אָבער 
פארכאפּט איז ער פון די אידייען און אידעאלן, װאָס ס'האָט מיט זיך געבראכט 
די רעװאָליוציע, און זיי שטרעבט ער אויסצודריקן און באזינגען. ,זאָל דאָ נאָך 
פארבלײַבן א זייכער פון שאבעס" הייסט ציִען װײַטער די פערעצישע מעסוירע 
,שאבעס זאָל זײַן", װאָס אין נײַע סאָציאלע באדינגונגען באטײַט עס זיך שלאָגן, 
וי האלקין זאָגט אין א ליד פון 1921, ,פאר ליכטיקן זײַן, װאָס איך און װאָס 
דו װועלן איידעס באלד זײַן". ,א זייכער פון שאבעס" איז א סימען"מוּווהעק פון 
יאָמטעוו. און יאָמטעוו אידענטיפיצירט דער דיכטער מיט שעפערישקײַט, מיט 
פרייד פון פרײַער מי, פון בויען א נײַ לעבן 

דעם קאמף פארן ליכטיקן זײַן, דער בווּנג פונעם נײַעם לעבן האָט האלקין 
געווידמעט צארטע און מוטיקע פערזן, לידער און באלאדן, פּאָעמעס און דראמעס, 
זײַן גאנצע שאפונג, װאָס אָן איר איז אומעגלעך זיך פאָרשטעלן דעם אנטי 
וויקלונגס-וועג פון דער סאָװועטישער ייִדישער ליטעראטור. 

לייענענדיק האלקינען, דערפילט איר גלײַך, אז אין זײַנע װערק פּרעוואלירט 
דורכזיכטיקײַט פון בילד, ציכטיקײַט פון װאָרט, מערקווירדיקע פּאשטעס. אָבער 
אינעם הינטערגרונט פון אָט דער פּאשטעס זעט זיך קעסיידער אָן פּאָעטישע שלייי 
מעס און מענטשלעכע קאָמפּליצירטקײַט. א פארטראכטער און א טיכטיקער, א 
פּאָעטישיבאשיינטער און א פארליבטער אין דעם רעאלן זײַן, האָט ער געבענטשט 
אין זײַן ליד אלדאָס לעבעדיקע, אלץ, װאָס עטעמט און שפּראָצט, מאכט בּאװעגן 
און באוועגט זיך. 

האלקינס געזאנג איז ליריש און טראגיש, ברייט און טיף. ער האָט פארמאָגט 
אן אָנסאָפּיקן קוואל פון װאָרט, קלאנג, ריטם, פאָרם און בילד, קעדיי ארויסצו" 
ברענגען זײַנע געדאנקען און געפילן, עמפינדונגען און שפּירונגען, גלויבן און ציל: 


זאָלן שוין קינדער זײַן ניכטער 
פון גיפטיקן ביטעריגעטראנק, -- 
זאָלן שוין שרעק און פארניכטונג 
אויסגעמעקט זײַן פון געדאנק. 


זײַן געזאנג איז געגאנגען פון אינערלעכן בארוף ,ניט באהאלטן דעם קאָפּ" 
אפילע דאן, ,ווען דער רודער צעקלאפּט זיך אָן ריפן, װאָס סטארטשען אין גרונ- 
טיקע טיפן"; איז געװוען באהעפט מיט דער גרויסער נײַער װעלט, ,װאָס קומט 
פון יעטווידער געזיכט". 

די גרויסע נײַע װעלט אין איר גאנג און אנטויקלונג, מיט אירע אידעאלן 
און ווידעראנאנדן האָט זיך געשטאלטיקט אין זײַנע פּאָעטישע שאפונגען, װאָס 
זײַנען געזאמלט אין די ביכער ,לידער" (1922), גוויי און מוט" (1929), ,פארן 
נײַעם פונדאמענט" 19232), , קאָנטאקט? (1935), , ערדישע ועגן" (1945), ,דער 
בוים פון לעבן" (1948) און אנד. זייער שעפער כאראקטעריזירט די דאָזיקע ווערק 
אלס ביכער -- עטאפּן. ,נאָר עטאפּן בא א דיכטער זײַנען דען, --פרעגט ער,-- 
אזוי שטרענג אָפּגעגרענעצט! אָפּט פלעגט א שטארקע כוואליע אריבערפלייצן פון 
איין עטאפּ אין א צוייטן. דעריבער זײַנען אין יעדער בוך פאראן עלעמענטן 
פון אלע עטאפּן, כאָטש יעדער בוך האָט זײַן אייגענעם גרונט:מאָטיוו". אזוי, 
פארנעמט דעם אױבנאָן איי ,וויי און מוט" דער מאָטיוו פון סאָציאליסטישן נײַי 
געבורט; אין , ערדישע ועגן" -- דער העראָיַשער קאמף פונעם סאָװועטישן פאָלק 
בייס דער גרויסער פאָטערלענדישער מילכאָמע; אין ,דעם בוים פון לעבן", ווידער, 
װאָס איזן א זאמלונג פון אויסגעװיילטע װערק, זעט זיך בױילעטער אָן דער 
איבערפלעכט פון אלע עטאפּן און בעמיילע די רײַכקײַט פון האלקינס דיכטערי- 
שער פּאליטרע. 

פיל פון האלקינס לידער טראָגן אף זיך דעם כויסעם פון פילאָסאָפישער אפאָ- 
ריסטישקײַט. אָבער האגאם דער געדאנקלעכער עלעמענט אין זיי פארנעמט א 
וויכטיק אָרט, דאָך איז ניט צו געפינען דאָ קיין שפּור פון רעזאָניאָרישקײַט, װײַל 

האלקינס געדאנקלעך ליד קומט ניט סטאם פון פילאָסאָפישער באהאװנטקײַט, 
נאָר פון צאפּלדיקן לעבן. 

אלס קלאל טוט קעסיידער א בליץ די בילדערישע געשטאלטיקונג פון זײַנע 
פארטראכטן מיט טיפער כאָכמע. אף איינער א רעזשיסערן-קאָנפערענץ אין מאָסק- 
ווע האָט דער געניאלער בינע-מײַסטער שלוימע מיכאָעלס אלס בײַשפּיל פון דעם, 
ויָאזוי א געדאנק קאָן דערהויבן ווערן צו פּראכטפולער בילדערישער פאראלגע- 
מיינערונג, געבראכט האלקינס ליד; 


דאָס גלאָז איז דורכזיכטיק און ריין -- 
דו זעסט דורך דעם די גאנצע וועלט: 
ווער עס וויינט, און װער עס קוועלט. 
נאָר װוי דו האָסט איין זײַט פארשטעלט 
מיט זילבער-פארב, װאָס האָט די ווערט 
א גראָשן געלט צי עטװאָס מער, -- 
פארשווינדט פון אויג די גאנצע ערד, 
פון ריינעם גלאָן א שפּיגל ווערט, 

און װי דער שפּיגל זאָל זײַן ריין-- 
דו זעסט אין אים נאָר זיך אליין, 


,א מיניאטיוריש מײַסטעריװערק", -- האָט װעגן דער זעלבער ליד געזאָגט 
דער באװוּסטער היסטאָריקער און פאָרשער פון דער ייִדישער ליטעראטור מ. וי 
נער. די דאָזיקע צען לאקאָנישע שורעס האָבן אים געגעבן די מעגלעכקײַט 
צו באהױפּטן: ,בא א טײל דיכטער אונדזערע האָבן די מעטאפאָרן 
בלויז די אופגאבע עפּעס װאָס אויסערלעכס אָנשױלעך צו מאכן.. בא האלקינען 
זײַנען די מעטאפאָרן געוויינלעך ניט סטאם אסאָציאטיוו, און ניט סטאם צוליב 
אָנשױלעכקײַט, נאָר אויך מאָשלדיק, אלעגאָריש, דה. זיי שטייען אין א מער 
דירעקטער באציונג צום אױסגעדריקטן געדאנק. און דאָס איז אזוי ניט בלויז 
בא די איינצלנע מעטאפאָרן און פארגלײַכונגען, נאָר אויך װאָס שײַעך דעם 
סאכאקלדיקן בילד פון דער ליד. דער סוזשעט גופע פון דער ליד איז אָפט בא 
אים א מאָשלדיקער, אן אלעגאָרישער". 

האלקין דער פּאָעט אין א ליריקער א דענקער. מיט דעם ויל איך אונ- 
טערשטרײַכן, אז זײַנע פערזן -- ספּאָנטאנע בילדערישע צייכענונגען, װאָס טרייס- 
לען אוף אונדזער געמיט -- בארײַכערן הען אונדזערע געפילן, הען אונדזער 
געדאנק, 

יייל. פּערעץ איז געווען פון די ערשטע, װאָס זײַנען ארויסגעטראָטן קעגן דער 
ייִדישער אסקעזע. האלקין האָט פאָרגעזעצט די דאָזיקע פּערעצישע טראדיציע 
און ווונדערבאר איידל געזונגען וועגן ליבע: 


און אינדערפרי, װען ס'האָט דער טאָג געבלויט, 
איז צען מאָל ליבער. מיר געווען מײַן הויט, 
װאָס האָט אף זיך דײַן רויך, דײַן הויך פארהיט... 


זײַנע ליבע-מאָטיוון גייען אוף מיט קאָלירפולע אימאזשן, זי זײַנען א מוסטער 
פון לירישן פּאטאָס, קאָמפּאָזיציַאָנעלער הארמאָנישקײַט און פּאָעטישער מײַסטערי 
שאפט. ער האָט זייער גוט געװוּסט די סוידעס פון ליבע, װאָס איר גלי שמעלצט 
איבער יעסורים אין גליק, װאָס איר פרילינגדיקע פרייד איז אליין דער צױיבער 
פון לעבן. און דאָ ווילט זיך דערציילן וועגן דער ראָל, װאָס אין האלקינס דיכ- 
טערישן גוירל האָט געשפּילט זײַן פרוי מארי. זיי האָבן זיך באגעגנט אף אן 
אויסטערלישן אויפן. ער, א געבוירענער אין ראָהאטשאָו, אין א שטוב, װוּ ,פאר 
אָרעמקײַט --א שוועבעלע אף צוויי, כ/געדענק, אמאָל די מאמע פלעגט צעשפּאלטן", 
איז אין 1918 געקומען צוּ א פעטער קיין יעקאטערינאָסלאוו. װוי באװוּסט, האָט 
אין 1919 דעניקין אף א קורצער צײַט פארכאפּט די שטאָט. אין איינעם א טאָג, 
ווען שמועל איז ארויסגעגאנגען פון זײַן פעטערס הויז, זײַנען אף אים אָנגעפאלן 
דעניקינצעס און שיר ניט צעשאָסן. זײַן מענטשלעכער כיין האָט אָבער באװוירקט 
אפילע די דאָזיקע באנדיטן. זיי האָבן אים באראבעוועט, נאָר אָפּגעלאָזט א לעבע- 
דיקן. אין דער נאָענטסטער שטוב, װוּהין ער איז אן אופגערודערטער ארײַנגע- 
לאָפן, האָט א יונג מיידל געוואשן וועש. דאָס איז געװען מארייי. 

מארי האָט, אויסער ייִדיש, גוט באהערשט רוסיש, פראנצויזיש. װי איר בא" 
שערטער, איז זי געווען פארליבט אין דער קולטור פון איר פאָלק, אין דער ייַדיי 
שער און רוסישער ליטעראטור. אומקערנדיק זיך רעטראָספּעקטיוו צו יענע טעג 
פון זייער ערשטער באגעגעניש, שרײַבט האלקין אין א ליד, געװידמעט מארְי 


און ס'װאָלט געשען, וען זײַן װאָלט אונדז באשערט 
ניט גיין באנאנד ביז אָװנטיקער ערד, 

ניט ביידע גלײַך --דעם זעלבן רוף געהערט. 

אזוי װאָלט זײַן, וען ס'בּלײַבט קיין זייכער ניט 

פון יענע פּריַע מאלכעסדיקע טריט, 

װאָס האָט ביז הײַנט אין הארצן זיך פארהיט. 


מיר, זײַנע לייענער און פארערער, װאָלטן זיכער א סאך פארלאָרן, װען 
ס'װאָלט געשען ניט אזוי, װי עס איז געווען אין לעבן. 

מארי האָט געווירקט, אז שמועל האלקין זאָל קײינמאָל, אפילע אין די שווערסטע 
צײַטן, װאָס אים איז אויסגעקומען איבערלעבן, ניט פארלירן זײַן מוט. און ס'איז 
צו באװװוּנדערן דעם פאָרגעפיל, מיט וועלכן דער דיכטער האָט אין אן אנדער 
ליד געשריבן; 


און אז באשערן װועט דער גוירל 
װאָגלעניש און וואנדערן -- 

דו װעסט מיטגיין פונדערװײַטן, 
ניט קיין אנדערע. 


0 


צו האלקינס באדײַטנדיקסטע װערק געהערן זײַנע דראמאטישע שריפט. דער 
קישעף פונעם טעאטער, װי געזאָגט, האָט אים געלאָקט, װוען ער איז געװען גאָר 
יונג. אָבער ערשט דאן, וען ער קומט אין א נאָענטן קאָנטאקט מיט שלימע 
מיכאָעלסן, געפינט זײַן דראמאטורגישער טאלאנט דעם געהעריקן טיקן. 

האלקין האָט געלערנט בא מיכאָעלסן, אז א פאָרשטעלונג אין א ויכטיקער 
דערקענונגסיאקט, װאָס דעקט אוף אף אן אייגנארטיקן אויפן די קאָמפּליצירטקײַט 
פון דער װירקלעכקײַט, דעריבער מוז אין יעטווידן סצענישן באשאף זיך לײַעטן 
א קינסטלערישע דערקענטענישיאידיי פון א גרויסן באטײַט. די דאָזיקע אידײ 
דארף ליגן אין טאָך פון דער גאנצער סצענישער האנדלונג, פונעם גױירל און 
דער אופירונג פון די פּערסאָנאזשן, פון דער טעאטראלער אױספאָרמירונג און פון 
דער מוזיק, דה. פון די אלע קאָמפּאָנענטן, װאָס קאָנסטרױיַרן א פאָרשטעלונג. 
האלקין איז געווען מעסוגל ארויסצוברענגען אידייען פון אזא מאסשטאב און 
דערמיט געבן די מעגלעכקײַט דעם רעזשיסער און אקטיאָר שאפן עכט קינסטלע- 
רישע סצענישע געשטאלטן און ווערק. 

דאָס ערשטע, װאָס מיכאָעלס און האלקין האָבן פאָרגענומען, איז געװען א 
ליטערארישע נעסיע צום פאָטער פונעם ייִדישן טעאטער, צו אװראָם גאָלדפא- 
דענען. אפן סוזשעט פון זײַן נאיווער מעלאָדראמע , שולאמיס", װאָס איז געבויט 
אפן סמאך פון א ביבלישער לעגענדע, האָבן זי באשלאָסן צו שאפן א ספּעקי 
טאקל, װאָס זאָל קלינגען װי א פּאָעמע וועגן ליבע און טרײַשׂאפט, מענטשלעכער 
ווירדע און שטאָלץ. דעם 11 אפּרעל 1937 אין אין ,גאָסעט" געווען אן עמעסער 
יאַמטעו. האלקינס און מיכאָעלסעס פארטראכט האָט געקראָגן בינעיאױסשפּרײט, 

לײַב און לעבן. דער אוילעם האָט באגײַסטערט אופגענומען די נײַע פאָרשטעי 
לונג. 

דערנאָך קומט .באר-קאָכבא". און כאָטש אין גאָלדפאדענס רעפּערטואר גע- 
פינט זיך א פּיעסע אויך מיט אזא נאָמען, איז אָבער דער סאָוועטישער דיכטער 
אין זײַן נײַעם װערק פרײ פון וועלכעיניט-איז ליטערארישע אײַנפלוסן. אין האל- 
קינס ,באר"קאָכבא", װאָס איז, וי , שולאמיס', באצייכנט אלס דראמאטישע 
פּאָעמע, איז קױידעמקאָל אָנצוזען, װי טיף דער דראמאטורג האָט געארבעט איבער 
דער היסטאָרישער טעמע, וי גענוי ער האָט דערלערנט דעם פאָלקס-אופשטאנד 
קעגן דער רוימישער הערשאפט איבער יעהודע. איר לייענט ;,באר-קאָכבא" און 
װוּנדערט זיך, װי הארמאָניש עס זײַנען דאָ פארייניקט די רײַכקײַט פון קויעך- 
האדימיען און די קראפט פון וויסנשאפטלעכער פאָרשונג. האלקין באװײַזט באר- 
קאָכבאן אלס פאָרשטייער פון די ייִדישע און ניטייידישע פּוערים און באלמע- 
לאָכעס, וועלכע האָבן אין אָפּענעם קאמף געמיינזאם זיך קעגנגעשטעלט דער 
רוימישער מעלוכע-מאשין, וי אויך די יעניקע אין יעהודע, וועלכע האָבן געשטיצט 
די רוימישע פארשקלאפער. אין באר-קאָכבאן האָט האלקין דערזען יענע כאראק- 
טער-שטריכן, װאָס זײַנען אינעם לויף פון היסטאָרישן פּראָצעס געװאָרן רעפּרע- 
זענטאטיוו אלס כאראקטער-אײיגנטימלעכקײַטן פונעם פאָלקסימענטש. דער דיכ- 
טער-דראמאטורג האָט אויסגעוועבט די פיגורן פון די אופשטענדלער --פון בארי 
קאָכבאן, זײַן געליבטער פּנינא, דעם שמיד עלישא, װײַנגערטנער הילעל און אנד. 
מיט, אויב עס לאָזט זיך אזוי זאָגן, קינסטלערישן ענטוזיאזם, אויסדריקנדיק אין 
די דאָזיקע געשטאלטן זײַן היספּײַלעס פאר דער וויטאליטעט פון די פאָלקס-מאסן, 
זײַן פלאם-פּײַערדיקן רוף זיך שלאָגן פאר סאָציַאלן יוישער און גערעכטיקײַט. 

,..װעמען שטארבן איז באשערט פאר פרײַהײַט פון זײַן פאָלק --בלײַבט 
לעבן שטענדיק". אין די דאָזיקע אקאָרדישורעס פון דער פּאָעמע איז פארבאָרגן 
איר אידיייַשער פארטראכט, די טיפע איבערצײַגונג פונעם דראמאטורג, אז דער 
מענטש, װאָס לאָזט זיך אין קאמף קעגן סאָציאלן בייז, אין א שטיק פײַער, װאָס 
לײַכט אין דוירעס און ווערט קײינמאָל ניט אױסגעלאָשן. 

אין האלקינען האָט געשטורעמט אן אינערלעכער װוּלקאן מיט דראמאטורגי- 
שער ענערגיע. נאָך ,באר-קאָכבא" האָט ער געשאפן א ריי גרעסערע און קלענערע 
דראמאטישע װערק, און צװוישן זיי די פיר פּיעסן, וועלכע גייען ארײַן אין דער 
דאָזיקער אויסגאבע און װערן איצט, כוץ דער דראמאטישער פּאָעמע ,אף טױט 
און אף לעבן", װאָס איז געווען אײַנגעשלאָסן אין בוך ,דער בוים פון לעבן" 
און איז דערשינען אויך אין א רוסישער איבערזעצונג, צום ערשטן מאָל פארעפנט- 
לעכט בא אונדז. 

די פּראָבלעמאטיק פון אָט די פּיעסן אין בין גאָר אָרגאניש פאר האלקינען. 
,ארן פרידמאן", לעמאָשל, איז ניט סטאם א פּיעסע, װאָס שפּיגלט אָפּ א געויסן 
פּעריְאָד אינעם לעבן פון דעם סאָװועטישן ייַדנטום --די באהעפטונג פון דער 
שטעטלדיקער אָרעמשאפט צו פּראָדוקטיווער מי, באזונדערס צו קאָלעקטיוער 
ערדארבעט. דער דראמאטורג הייבט אוף אין שײַכעס דערמיט, װי דער לייענער 
האָט זיך געקאָנט איבערצײַגן, די פּראָבלעם װעגן קיִעם פון דער ייִדישער 
פאָלקס-קולטור, וועלכע האָט אים טיף גערעגט. די פּיעסע איז אופגעפירט גע- 
װאָרן אין ,גאָסעט", און אין האלקינס ארכיוו האָבן זיך פארהיט עטלעכע זײַט-י 
לעך, װאָס ער האָט ספּעציִעל אָנגעשריבן צו דער דאָזיקער שטעלונג. כאראקטע- 
ריזירנדיק זײַן הױיפּטיהעלד, שרײַבט ער צװישן אנדערס: ,ארן פרידמאן איז 
זיכער, אז גראָד דאָ, בא אונדז אין לאנד, קאָן און דארף פאָרגעזעצט וװערן די 
גאָלדענע קייט פון דער ייִדישער פאָלקסיקולטור". באנאנד דערמיט װערט געי 
שטעלט די אויך איצט אקטועלע פּראָבלעם: שטאָט און דאָרף. ארן פרידמאן קומט, 
וי האלקין פאָרמולירט, , אין א דורכויסיקן שארפן קאָנפליקט מיטן צווייטן הויפּט- 
פּערסאָנאזש פון דער פּיעסע, מיט זײַן אייגענעם זון ליאָװוען", װאָס יל פאר-י 
לאָזן דאָס דאָרף, װוּ, לויט זײַן מיינונג, ,דער, װאָס זייט, וואקסט דאָ ניט". 

,ארן פרידמאן" האָט, אייגנטלעך, באטײַט א נײַע וענדונג אין רעפּערטואר 
פון ,, גאָסעט". אף דער בינע איז אף א פאנאנדערגעויקלטן אויפן געקומען די 
פּראָדוציריטעמע, די טעמע פון קאַלװוירטישער האָרעוואניע. 

גאָר אנדערע, אָבער אויך זייער אים נאָענטע פראגן רעגן האלקינען אין 
,אומשטערבלעכקײַט". קױידעמקאָל, די פּראָבלעם פון דעם קינסטלערס אומשטערב" 
לעכקײַט אין זײַן שאפונג און די ועגן, וועלכע פירן דערצו. עס וילט זיך 
באטאָנען, אז האלקינס דראמע קלינגט אויסערסט הײַנטצײַטיק, װוײַל די גרונט-י 
פּראָבלעם, װאָס ער בארירט, איז אין א גרויסער מאָס פארבונדן מיט דער שטור- 
מישער אנטוויקלונג פון דער מאָדערנער וויסנשאפט און טעכניק. וי א קלאל, 
זײַנען הײַנט מאסשטאבארטיקע דערפינדונגען און אנטדעקונגען א רעזולטאט פון 
קאָלעקטיווער מי. נעמט טאקע האלקין אונטער א קינסטלערישע פאָרשונג, קעדיי 
צו באגרײַפן און באװײַזן די פּסיכאָלאָגיע פון מענטשן, װאָס שאפן געמיינזאם 
מאטעריעלע און גײַסטיקע וערטן, אָבער זײַנען שטארק פארנומען מיט זייער 
אינדיווידועלן בײַטראָג, װאָס איז שוין אין טאָך ניט מער װי אן אינטעגראלער 
טייל פון געשאפענעם. 

רעאליזירנדיק זײַן פארטראכט, האָט האלקין ארויסגעפירט געשטאלטן, וועלכע 
זײַנען לאכלוטן נײַ געווען אין דער ייִדישער דראמאטורגיע. אויב ניט רעכענען 
די אלטע מוטער בראָכע, איז דאָ ניטאָ קיין איין שטייגער-פיגור. אין , אומשטערב- 

לעכקײַט* האָבן מיר צו טאָן מיט פאָרשטייער פון אונדזער שעפערישער און 
טעכנישער אינטעליגענץ. די הױפּטיפּערסאָנאזשן -- דער אינזשעניער גריגאָרי אר- 
קאדיעוויטש און דער מאָלער ארנאָלד ווערן באוויזן אין שײַן פון שטרענגן גע" 
וויסן, װאָס שטראָפט פארן מינדסטן פּרוּו אָפּצונײגן זיך פונעם סאָציאליסטישן 
מאָראלישן אימפּעראטיו. 

א ויכטיקן באטײַט פאר דער פּראָבלעמאטיק פון דער פּיעסע האָט די גע" 
שטאלט פון דער ארטיסטן קאטיע. האלקין מאָלט זי מיט די העלסטע פארבןן. 
אירע איבערלעבונגען האָבן אויך א דירעקטע שײַכעס צו דער פּראָבלעם פון 
אומשטערבלעכקײַט. מיר מיינען דאָ אירע קאָמפּליצירטע ראנגלענישן: װערן א 
מוטער אָדער אױסשפּילן שעקספּירס דזשוליעטע --א ראָל א טרוים פון יעטװידער 
יונגער שישפּילערן. קאטיע איז א פילבארע נאטור, אָבער מיט אן אנטשלאָסע- 
נעם כאראקטער. די קראפט פון איר ליבע אנטפּלעקט די טיפענישן פון גריגאָריס 
נעשאָמע, וועלכע װוערט געלײַטערט אדאנק קאטיעס גײַסטיקער ציכטיקײַט. 

האלקין זעט זײַנע געשטאלטן אין באועגונג, אין אנטװיקלונג. דורך פיל 
שטרויכלונגען און איבערלעבונגען הייבט ער זיי אוף אֹף א מין דראמאטישן 
בארג-שפּיץ, װוּ עס זעט זיך בוילעט אָן זייער מענטשלעכע קאָמפּליצירטקײַט. 

פאָרשנדיק די אורשפּרינגלעכע קוואלן פון דער נײַער עטיק, װענדט זיך 
האלקין צו א טעמע, װאָס האָט שוין געהאט געקראָגן איר פארקערפּערונג אין 
אונדזער קלאסישער ליטעראטור -- דער גוירל פון א ייִדישן קונסטימענטש. די 
פּיעסע ,דער שפּילפויגל", וועלכע איז געװוידמעט דער לעבנסיטראגעדיע פון אן 
אויסערסט טאלאנטירטן פידלער, איז רײַך מיט ייִדישע און רוסישע געשטאלטן 
סימבאָליש דערהויבן איז די פרײַנטשאפט פונעם ייִדישן קלעזמער ביירעך מיטן 
רוסישן רעװאָליוצײאָנער אנדריי. : 

אסאַציַאטיוו רופט ביירעך ארויס אין זיקאָרן שאָלעם-אלייכעמס סטעמפּעני. 
אַבער אינדערעמעסן איז האלקינס פידלער א נײַ קינסטלעריש געשטאלט, װײַל 
דער סאָוועטישער דיכטער מאָלט ביירעכן כאָטש אין פון יאָרן אײַנגעשטעלטע 
לעבנס-פאָרמען, אָבער װי א מענטשן מיט נײַע איבערצײַגונגען און אָנשױוּנגען 
אונטער דער ווירקונג פון אנדרייען באנעמט ביירעך, אז פּערזענלעך און סאָציֵאל 
גליק איז פארבונדן מיט דעם רעװאָליוצ;אָנערן רוסלאנד. און װי ס'איז פאר 
ביירעכן אומעגלעך צוליב קאריערע אָנצונעמען די קריסטלעכע רעליגיע, אזוי 
איז אים פרעמד דער געדאנק צו ראטעווען זײַן טאלאנט ערגעץיווּ אויסער דעם 
גװװוּל פון זײַן געבורטס-לאנד, 

און נאָך איין פּאראלעל ווילט זיך דורכפירן צװוישן שאָלעם-אלייכעמס ,סטעמ" 
פּעניו"י און האלקינס , שפּילפױגל". אוב בא שאָלעם-אלייכעמען אין ראָמאן איז 


588 


די טראגישע פיגור ראָכעלע, וועלכע געפינט אין זיך ניט קיין קויעך אײַנצורײַסן 
מיט דער סוויווע, װוּ ליבע איז פארווערט, --איז אין האלקינס פּיעסע טראגיש 
ביירעך, װאָס וויל און איז גרייט ברעכן דעם צאם פון מיטלאלטערלעכע האסאָי 
געס. אין קאמף קעגן זיי װוערט ער פיזיש צעבראָכן, אָבער ער זיגט גײַסטיק 
אלס אָנזאָגער פון נײַע עטישע באגריפן. 

ריידנדיק װעגן א געוויסער נאָענטקײַט פון ,סטעמפּעניו" און דעם ,שפּילי 
פויגל", האָבן מיר בעדייע ניט מער װי צו דערמאָנען װעגן האלקינס שעפעריי 
שער יעניקע. אין א ליד, געװידמעט ,דעם פאָלקסיקוואל שאָלעם-אלייכעמען", 
זאָגט ער אליין וועגן דעם אזוי: 


און פאל איך צו אמאָל צו זײַנס א װאָרט, 

װאָס ער האָט אויסגערעדט, צי שװײַגנדיק פארשריבן, 
מיר דוכט זיך אויס: איך שטיי אף יענעם אָרט, 
פונוואנען אָדאָם איז געווען פארטריבן. 


צום בוים פון לעבן צי איך אויס מײַן האנט, 

א ריר -- און פון זײַן זאפט װעל איך פארזוכן, 

און גאָט װועט צװישן בלעטער מיך ניט זוכן, 

װײַל מײַן ב א גל יי ט ער שטייט מיט מיר באנאנד. 


א פּרינציפּיעלן באדײַט פון קינסטלערישן און היסטאָרישן שטאנדפונקט האָט 
די דראמאטישע פּאָעמע ,אף טוט און אף לעבן". די גרונט-אידיי, װאָס באוועגט 
דעם דיכטער און דראמאטורג, איז באװײַזן אפן סמאך פון רעאלע פאקטן, אז 
דאָס ייַדישע פאָלק איז אין דעם גרויזאמסטן פּעריַאָד פון זײַן געשיכטע ניט גע" 
ווען פּאסיוו, ניט געגאנגען וי שאָף צו דער שכיטע. האלקין פאָרשט די פּסיכאָ- 
לאָגיע פון די פאָלקסימאסן, וועלכע די פאשיסטן האָבן פארטריבן אין די געטאָס, 
און דערװײַזט, אז זיי האָבן ניט רעזיגנירט. פארקערט, טראָץ דעם גרויסן בראָך, 
האָבן זיי ניט שאָלעם געמאכט מיט זיער לאגע און זײַנען געװען קאמפספיייקי 
אין דער שטענדיקער אטמאָספער פון סאקאָנע און אומרו, װאָס האָט געהערשט 
אין געטאָ, איז גענוג געווען דער רוף ,לאָזט זיך ניט!", קעדיי מענטשן זאָלן זיך 
פארייניקן אין קאמף קעגן הענקער, 

די פערזן אין דער פּאָעמע עטעמען מיט פארביטערונג, מיט צאָרן און מערידע 
קעגן שוידערלעכסטן סוינע פון אונדזער פאָלק. װײַזנדיק די אינערלעכע װעלט 
פון די הויפּטיגעשטאלטן יאנעק, סטערקע, יודיטא, דעקט אוף דער קינסטלער 

די פּסיכיש-אידיייַשע עלעמענטן, װאָס יוירן אין פאָלק און װערן איבערגעגעבן 
פון דאָר צו דאָר, דערנערנדיק זײַן שטאָלץ און מוט. 

וי פּערעץ מארקיש אין ,טראָט פון דוירעס", אזוי אויך שמועל האלקין אין 
.אף טוט און אף לעבן" שטעלט אוף דעם באפליגלטן און אומדערהערט-דרייסטן 
קאמף אין די געטאָס, דעקט אוף די נעשאָמע פון פאָלק. 

אין קאמף קעגן פאשיזם גייען האנט בא האנט דער ייַד יאנעק, דער פּאָליאק 
קאזשיק און דער רוס בערעזא. זייער אײניקײַט איז רעכטמעסיק, װי רעכטמעסיק 
ס'איז דער טעזיס, אז א סוינע פון איין פאָלק אין א סױנע פון דער גאנצער 
מענטשהײַט, 

די טראגעדיע , אף טויט און אף לעֶבן" אין האלקינס א קינסטלערישער ני-י 
צאָכן. זי װעט זיכער ארײַן אין דעם גאָלדענעם פאָנד פון אונדזער גײַסטיקער 
קולטור, 

פיל מי און טאלאנט האָט האלקין געשענקט איבערזעצונגען. פּושקין, בלאָק, 
לאָנגפעלאָ, מאיאקאָווסקי, יעסענין קלינגען אדאנק אים מאָלע-כיין אין ייָדיש. דאַ 
ווילט זיך דעריקער אָפּמערקן זײַנע איבערזעצונגען פון שעקספּירן, װאָס אויך 
דורך זיי איז ער געקומען צום טעאטער. 

אָט װאָס מיכאָעלס האָט דערציילט וװעגן האלקינס אופטו מיט זײַן איבערזע- 
צונג , קיניג ליר": די אקטיאָרן האָבן זיך ניט פאָרגעשטעלט, װי װעט שעקספּירס 
טראגעדיע מעגולגל ווערן אין שאָלעם-אלייכעמס שפּראך, אף וועלכער זיי האָבן 
פיל מאָל גערעדט פון דער בינע. האלקינס פּאָעטישע יעצירע האָט אָבער גױיװוער 
געווען פיל סטירעס און שװעריקײַטן. װײַל דער איבערזעצער האָט זיך אָפּגעזאָגט 
פון בוכשטעבלעכקײַט, װײַל ס'האָט זיך אים אײַנגעגעבן דערלאנגען אין ייָדישׁ 
דעם פּאָעטישן געבוי, דעם סטיל פונעם װערק, זײַן נעשאָמע. האלקינס אופטו, 
באטאָנט מיכאָעלס, האָט אים געהאָלפן טיף ארײַנצודרינגען אין שעקספּירס וועלט, 
אין די סוידעס פון זײַן װאָרט און ריטם. 

אין מיכאָעלסעס ארכיוו האָב איך געפונען האלקינס א בריוו פונעם 1 אװגוסט 
0. צווישן אנדערס ווערט דאָרט געשריבן: ,איך בין צוגעטראָטן צו ריטשארדן 
(אין קלאמערן זאָל דערמאָנט װערן, אז נאָך לירן האָט מיכאָעלס געטרוימט 
שפּילן די הױפּטיראָל אין שעקספּירס , ריטשארד דער דריטער" -- מ. ב.). איך 
נעם אים ס'באָיו. איינס קאָן איך אײַך זאָגן, אז פּונקט אזוי וי בא לירן, אזי 
איצט אוואדע על איך האָבן אין זינען אײַער גאנג, אײַער כאראקטער פון אינ- 

טאָנירונג, אײַער מאניר פון אויסדרוק --אלנפאלס דאָס איז מײַן ציל, און דער 
װאָס לעבט איביק זאָל זײַן צוהילף..." זייער א ויכטיקע ארױסזאָגונג. פארבלי- 
גײענדיק בארירט דאָ האלקין די פּראָבלעם װעגן דער פילזײַטיקער פונקציע 
פונעם דיכטערישן װאָרט, װאָס מון, װען עס רעדט זיך װעגן אן איבערזעצונג 
פון א דראמאטיש װוערק, אויך זײַן סצעניש. האלקינס קינסטלעריש לאָשן איז 
געווען רײַך און מעסוגל איבערצודיכטן אנדערשפּראכיקע װערק, זי זאָלן קלינ- 
גען קימאט אזוי אָרגאניש וי אין זייער בריישעסדיקער פּראכט. 


8 


לעבן טאָמיד אין ליד איז פאר האלקינען געװען פּונקט אזוי נאטירלעך, וי 
נאטירלעך ס'איז, אז אין פרילינג זאָלן גרינען גראָזן. און גאָר פּלוצעם איז ער 
ניט געװאָרן... 

מיט א סאך יאָרן צוריק האָט מיר האלקין דערציילט: ,וװען דער טאטע מליַ- 
נער האָט געגויסעסט, האָבן מיר, די קינדער זײַנע, אים מיט א געשריי אָפּגערופן. 
און אן ער האָט אף א רעגע װידער באװוּסטזײַן און לאָשן געקראָגן, האָט ער 
אונדז געזאָגט: װײַזט זיך ארויס, קינדערלעך, אז ס'איז גאָר קיין שװעל ניטאָ...* 

שמועל האלקין האָט, װי דער טאטע זײַנער, ניט געװוּסט פון קיין שװעל 


צווישן לעבן און טױט. אין שלאָף דעם 21 סענטיאבער 1960 איזן ער אף אײביק 
פון אונדז אוועק, 


האלקינס שאפונג איז איין גרויסער טאָגבוך, װוּ דער דיכטער דערציילט מיט 
אױסשעפּנדיקער אופריכטיקײַט וועגן זײַן פּאָעטישער וועלט-אופאסונג. ,אויב דיכ- 
טונג הייסט ביז לעצט זיך טרײַ זײַן -- בין איך געװען ביז לעצטן טרי? 

צוישן די גרעסטע קינסטלער פון ייִדישן װאָרט, װאָס האָבן מיט זייער פּאַע- 
טישן שאפן ארויסגעשטראלט אין דער צוקונפט, רופן מיר מיט רעכט אָן דעם 
הערלעכן און שיינעם נאָמען -- שמועל האלקין, 

